



TNPSC துளிகள்

- ❖ டிஜிட்டல் வங்கி மோசடிகள் குறித்து மக்களை எச்சரிப்பதற்காக வேண்டி, பொது விழிப்புணர்வுப் பிரச்சாரம் ஒன்றினை இந்திய ரிசர்வ் வங்கி தொடங்கியுள்ளது.
 - இந்த புதியப் பிரச்சாரத்திற்காக ஒலிம்பிக் போட்டியில் தங்கம் வென்ற நீர்ஜ் சோப்ராவினை இந்திய ரிசர்வ் வங்கி நியமித்துள்ளது.
- ❖ முதலாவது வன்தன் வருடாந்திர விருது விழாவில் (2020-21) நாகாலாந்து மாநிலத்திற்கு ஏழு தேசிய விருதுகள் வழங்கப்பட்டுள்ளன.
 - இந்தியப் பழங்குடியினர் கூட்டுறவுச் சந்தைப்படுத்துதல் மேம்பாட்டு நிறுவனத்தின் 34வது நிறுவனத் தினத்தின் கொண்டாட்டத்தின் போது இந்த விருதுகள் வழங்கப்பட்டன.
- ❖ கிரேக்கத்தின் இரண்டாவது மிகப்பெரிய தீவான ஈவியா' என்ற தீவின் வடக்கு முனையில் பெரிய அளவில் காட்டுத்தீ தொடர்ந்து எரிந்து கொண்டே உள்ளது.
 - காட்டுத்தீ என்பது காடுகள், புல்வெளிகள் போன்ற இயற்கையான நிலப் பரப்புகளில் எதிர்பாராத விதமாக ஏற்படும் தீ விபத்து ஆகும்.
- ❖ கோவாக்கின் தடுப்பு மருந்தினை உற்பத்தி செய்வதற்காக, தெற்கு குஜராத்திலுள்ள அங்கலேஷ்வர் என்னுமிடத்தில் பாரத் பயோடெக் நிறுவனத்தின் உற்பத்தி மையத்தினை நிறுவுவதற்கு இந்திய அரசு ஒப்புதல் அளித்துள்ளது.
 - கோவாக்கின் என்பது இந்திய நாட்டிலேயே உருவாக்கப்பட்ட முதல் கோவிட்-19 தடுப்பு மருந்தாகும்.
- ❖ 75வது சுதந்திர தினத்தின் கருத்துரு, "Nation First Always First" என்பதாகும்.
 - இந்த ஆண்டு நாட்டின் 75வது சுதந்திர தினமானது செங்கோட்டையில் கொண்டாடப்பட உள்ளது.

தமிழ்நாடு செய்திகள்

வெள்ளை அறிக்கை - தமிழகப் பொருளாதாரம்

- ❖ தமிழக நிதி மற்றும் மனிதவள மேம்பாட்டுத் துறை அமைச்சர் P.T.R. பழனிவேல் தியாகராஜன் சென்னையிலுள்ள தலைமைச் செயலகத்தில் மாநிலத்தின் நிதிநிலை குறித்த வெள்ளை அறிக்கையினை வெளியிட்டார்.
- ❖ தமிழகத்தில் கடந்த 10 ஆண்டுகளில் நடைபெற்ற நிதி முறைகேடுகள் குறித்து இந்த வெள்ளை அறிக்கை மேற்கோளீட்டுக் காட்டியுள்ளது.
- ❖ தமிழகத்தில் 2006-11 ஆகிய ஆண்டுகளில் 10.15% ஆக இருந்த மொத்த மாநில உள்நாட்டு உற்பத்தியின் சராசரி வருடாந்திர வளர்ச்சி வீதமானது 2016-20 ஆகிய ஆண்டுகளில் 7.22% ஆகக் குறைந்துள்ளது என இந்த அறிக்கையில் கூறப்பட்டுள்ளது.
- ❖ கடந்த 8 ஆண்டுகளாக தமிழகத்தில் வருவாய்ப் பற்றாக்குறை மோசமாகி வருகிறது.
- ❖ 2020-21 ஆம் நிதியாண்டிற்கான வருவாய்ப் பற்றாக்குறையானது மொத்த மாநில உள்நாட்டு உற்பத்தியில் 3.16% ஆகும்.
- ❖ அரசுக் கடன்கள் அதிகரித்து வருவதால் மாநிலத்தின் நிதிப்பற்றாக்குறையானது பிரதானமாக அதிகரித்து வருகிறது.



- ❖ நிதிப் பற்றாக்குறையானது மொத்த மாநில உள்நாட்டு உற்பத்தியில் 4.43% ஆக உள்ளது.
- ❖ தமிழ்நாட்டிலுள்ள ஒவ்வொரு குடும்பத்தின் பேரிலும் 2,63,976 ரூபாய் பொதுக் கடன் உள்ளது.
- ❖ பொதுக் கடனானது மொத்த மாநில உள்நாட்டு உற்பத்தியில் 26.69% ஆகும்.
- ❖ மாநிலத்தின் சொந்த வரி வருவாயில் கணிசமான அளவில் சரிவு ஏற்பட்டுள்ளது.
- ❖ 2020-21 ஆம் ஆண்டில் மானியங்களானது வருவாய்ச் செலவினத்தில் 27.06% ஆகவும், மொத்த மாநில உள்நாட்டு உற்பத்தியில் 3.21% ஆகவும் உயர்ந்துள்ளது.
- ❖ மின்சாரத்திற்கான மானியமானது மொத்த மாநில உள்நாட்டு உற்பத்தியில் அதிக பட்சமாக 1.10% ஆக உள்ளது.
- ❖ உணவு மானியமானது மொத்த மாநில உள்நாட்டு உற்பத்தியில் 0.49% ஆக உள்ளது.
- ❖ போக்குவரத்து மீதான மானியமானது மொத்த மாநில உள்நாட்டு உற்பத்தியில் 0.19% ஆக உள்ளது.

தேசியச் செய்திகள்

தீர்ப்பாயச் சீர்த்திருத்தங்கள் மசோதா, 2021

- ❖ 2021 ஆம் ஆண்டு தீர்ப்பாயச் சீர்த்திருத்தங்கள் மசோதாவானது பாராளுமன்றத்தில் நிறைவேற்றப் பட்டது.
- ❖ பல்வேறு சட்டங்களின் கீழ் அமைக்கப்பட்ட 9 மேல்முறையீட்டுத் தீர்ப்பாயங்களை ரத்து செய்வதற்காக இந்த மசோதாவானது இயற்றப்பட்டுள்ளது.
- ❖ இந்தத் தீர்ப்பாயங்களில் நிலுவையிலுள்ள அனைத்து வழக்குகளும் உயர்நீதிமன்றம் (அ) வணிக நீதி மன்றத்திற்கு இடமாற்றப் படும்.
- ❖ இந்த மசோதாவானது பல்வேறு தீர்ப்பாயங்களின் தலைவர் மற்றும் உறுப்பினர்கள் ஆகியோரது பொறுப்பிற்காக வேண்டிய பொதுவான விதிமுறைகள் மற்றும் நிபந்தனைகளையும் வழங்குகிறது.

உலகின் உயரமான நடமாடும் விமானப் போக்குவரத்துக் கட்டுப்பாட்டு கோபுரங்கள்

- ❖ லடாக் பகுதியிலுள்ள மேம்படுத்தப்பட்ட தரையிறக்கத் தளத்தில் உலகின் உயரமான நடமாடும் விமானப் போக்குவரத்து கட்டுப்பாட்டுக் கோபுரங்களுள் ஒன்றை இந்திய விமானப் படை கட்டமைத்துள்ளது.
- ❖ இந்தக் கட்டுப்பாட்டு கோபுரங்கள் கிழக்கு லடாக் பகுதியில் இயங்கும் நிலையான இறக்கையுடைய விமானங்கள் மற்றும் ஹெலிகாப்டர்களின் செயல்பாடுகளைக் கட்டுப்படுத்துவதில் உதவும்.
- ❖ மேலும், கிழக்கு லடாக் பகுதியில் MiG-29 மற்றும் ரஃபேல் உள்ளிட்ட போர் விமானங்களையும் இந்திய விமானப் படை பணியமர்த்தி வருகிறது.

N லைன் ரக கார்கள் - ஹூண்டாய்

- ❖ ஹூண்டாய் மோட்டார் இந்தியா லிமிடெட் நிறுவனமானது 2021 ஆம் ஆண்டில் இந்தியாவில் தனது முதலாவது N லைன் ரக கார்களை அறிமுகம் செய்ய உள்ளதாக

அறிவித்துள்ளது.

- ❖ இந்த தென்கொரிய கார் தயாரிப்பு நிறுவனத்தின் கூற்றுப்படி, N லைன் ரக கார்கள் வாடிக்கையாளர்களுக்கு மோட்டார் ஸ்போர்ட் பாணியிலான அனுபவத்தினை வழங்கும்.
- ❖ 2017 ஆம் ஆண்டில் அறிமுகப்படுத்தப்பட்ட i30 ரக கார் தான் முதலாவது N ரக கார் ஆகும்.
- ❖ இந்தியாவில் N லைன் ரக கார்கள் i20 மூலம் அறிமுகப்படுத்தப் படும்.

காகோரி இரயில் நடவடிக்கை

- ❖ உத்தரப் பிரதேச அரசானது 'காகோரி சதித் திட்டம்' எனும் வரலாற்றுப் புகழ்பெற்ற ஒரு விடுதலை இயக்க நிகழ்வினை "காகோரி இரயில் நடவடிக்கை" எனப் பெயர் மாற்றம் செய்துள்ளது.
- ❖ ஆயுதங்கள் வாங்குவதற்காக 1925 ஆம் ஆண்டில் காகோரி என்னுமிடத்தில் இரயில் கொள்ளையில் ஈடுபட்டதற்காகத் தூக்கிலிடப்பட்ட புரட்சியாளர்களை கௌரவிக்கும் விதமாக இந்தப் பெயர் மாற்றம் மேற்கொள்ளப்பட்டுள்ளது.

குறிப்பு

- ❖ இந்த இரயில் கொள்ளையானது லக்னோவிற்கு அருகில் காகோரி என்னுமிடத்தில் நடைபெற்றது.
- ❖ ராம் பிரசாத் பிஸ்மில் மற்றும் அஸஃபகுல்லா கான் ஆகியோர் இதற்கானத் திட்டங்களை வகுத்தவர்களாவர்.
- ❖ இவர்கள் இந்துஸ்தான் குடியரசுக் கூட்டணியைச் சேர்ந்தவர்களாவர்.
- ❖ இக்கொள்ளையில் ஈடுபட்டதற்காக ராம் பிரசாத் பிஸ்மில், அஸஃபகுல்லா கான் மற்றும் ரோஷன் சிங் ஆகியோர் 1927 ஆம் ஆண்டு டிசம்பர் 19 அன்று தூக்கிலிடப்பட்டனர்.



அல் மொஹைத் அல் ஹிந்தி 2021

- ❖ இந்தியா மற்றும் சவுதி அரேபியா ஆகிய நாடுகள் அல் மொஹைத் அல் ஹிந்தி 2021 எனப்படும் தங்களது முதல் கடற்படைப் பயிற்சியினை மேற்கொள்ள உள்ளன.
- ❖ இப்பயிற்சியில் பங்கேற்பதற்காக இந்தியாவின் வழிகாட்டு ஏவுகணை அழிப்புக் கப்பலான ஐ.என்.எஸ் கொச்சி சவுதி அரேபியாவைச் சென்று அடைந்துள்ளது.
- ❖ இந்தியா மற்றும் சவுதி அரேபியா ஆகிய நாடுகளிடையே வளர்ந்துவரும் பாதுகாப்பு மற்றும் இராணுவ ஒத்துழைப்புகளின் பிரதிபலிப்பை இந்த கூட்டுக் கடற்படைப் பயிற்சி வெளிப்படுத்தும்.

- ❖ அபுதாபியின் கடற்கரையருகே மேற்கொள்ளப்பட்ட ஐக்கிய அரபு அமீரகத்தின் கடற்படையுடனான கடற்படைப் பயிற்சிக்குப் பிறகு ஐ.என்.எஸ். கொச்சி கப்பல் சவுதி அரேபியாவைச் சென்று அடைந்தது.

ஐ.என்.எஸ். கொச்சி


- ❖ இது கொல்கத்தா ரகத்தைச் சேர்ந்த, ரேடாரில் புலப்படாமல் மறைய வல்ல வகையில் அமைந்த இரண்டாவது வழிகாட்டு ஏவுகணை அழிப்புக் கப்பலாகும்.
- ❖ இது Project 15A எனும் குறியீட்டுப் பெயரின் கீழ், இந்தியக் கடற்படைக்காக வேண்டி கட்டமைக்கப் பட்டது.
- ❖ இக்கப்பலானது மும்பையிலுள்ள மசகான் டாக் லிமிடெட் (Mazagon Dock Limited) என்ற நிறுவனத்தினால் கட்டமைக்கப்பட்டது.
- ❖ இது 2015 ஆம் ஆண்டு செப்டம்பர் மாதத்தில் இந்தியக் கடற்படையில் இணைக்கப் பட்டது.

சர்வதேசச் செய்திகள்

மார்பர்க் வைரஸ் நோய்

- ❖ மேற்கு ஆப்பிரிக்காவின் தெற்கு குக்கெடோ மாகாணத்தில் மார்பர்க் வைரஸ் நோய் பதிவாகியுள்ளதை உலக சுகாதார அமைப்பு உறுதி செய்துள்ளது.
- ❖ வெளவால்களால் பரப்பப் படுகின்ற இந்த வைரசானது 88% வரையில் உயிரிழப்பு வீதத்தினைக் கொண்டதாகும்.
- ❖ மார்பர்க் வைரசானது குருதிப் போக்குக் காய்ச்சலை ஏற்படுத்தக் கூடிய, எபோலா நோயை உண்டாக்கும் அதே வைரஸ் குடும்பத்தைச் சேர்ந்த ஒரு தீவிரமான வைரஸ் நோயாகும்.

உலக இளையோர் மேம்பாட்டுக் குறியீடு, 2020



- ❖ 2020 ஆம் ஆண்டு உலக இளையோர் மேம்பாட்டுக் குறியீட்டில் இடம்பெற்ற 180 நாடுகளில் இந்தியா 122வது இடத்தினைப் பெற்றுள்ளது.
- ❖ 181 நாடுகளின் இளையோர் மேம்பாடு குறித்து மூன்றாண்டுகளுக்கு ஒருமுறை வெளியிடப்படும் இந்தக் குறியீட்டினை காமன்வெல்த் செயலகம் வெளியிடுகிறது.
- ❖ உலகெங்கிலும் உள்ள 181 நாடுகளின் இளையோர்களின் நிலையை இக்குறியீடானது மதிப்பிடுகிறது.



- ❖ இக்குறியீட்டில் முதன்முறையாக சிங்கப்பூர் நாடு முதலிடத்தினைப் பெற்றுள்ளது.
- ❖ இதனையடுத்து, சுலோவேனியா, நார்வே, மால்டா மற்றும் டென்மார்க் ஆகிய நாடுகள் உள்ளன.
- ❖ சாட், மத்திய ஆப்பிரிக்கக் குடியரசு, தெற்கு சூடான், ஆப்கானிஸ்தான் மற்றும் நைஜர் ஆகியவை இக்குறியீட்டின் கீழ்நிலையிலுள்ள நாடுகளாகும்.

DABUS – காப்புரிமை

- ❖ உலகிலேயே முதன்முறையாக ஒரு 'செயற்கை நுண்ணறிவு' அமைப்பிற்கு தென் ஆப்பிரிக்க நாடு காப்புரிமையினை வழங்கியுள்ளது.
- ❖ இந்த காப்புரிமையானது பின்ன வடிவியல் அடிப்படையிலான உணவுக் கொள்கலனுடன் (food container based on fractal geometry) தொடர்புடைய DABUS எனும் செயற்கை நுண்ணறிவு அமைப்பிற்கு வழங்கப்பட்டுள்ளது.
- ❖ DABUS என்பது (Device for the autonomous boot strapping of Unified Sentience) ஸ்டீபன் தாலேர் என்பவரால் உருவாக்கப்பட்ட ஒரு செயற்கை நுண்ணறிவு அமைப்பாகும்.

மாநிலச் செய்திகள்

தகவல் தொழில்நுட்பத் துறைக்கான ராஜீவ் காந்தி விருது

- ❖ முன்னாள் பிரதமர் ராஜீவ் காந்தி அவர்களின் நினைவாக மகாராஷ்டிரா அரசு ஒரு புதிய விருதினை அறிவித்துள்ளது.
- ❖ தகவல் தொழில்நுட்பத் துறையில் சிறப்பாக பணியாற்றும்பவர்களுக்கு வேண்டி இந்த விருதானது வழங்கப்படுகிறது.
- ❖ மகாராஷ்டிராவில் ராஜீவ் காந்தி விருதானது, தகவல் தொழில்நுட்பத் துறையில் குறிப்பிடத் தக்கப் பணிகளை மேற்கொண்டு வரும் நிறுவனங்களுக்கு வழங்கப்படும்.

**Maharashtra
government announces
Rajiv Gandhi award for
IT sector**

